

01. वाक्य

परिभाषा – सार्थक शब्दों का वो व्यवस्थित समूह, जिससे किसी विचार, भवना या सूचना का पूर्ण अर्थ स्पष्ट होता है, उसे वाक्य कहते हैं।

वाक्य के अंग –

वाक्य के दो अंग होते हैं।

(i) उद्देश्य

(ii) विधेय

1. उद्देश्य – वाक्य में जिसके बारे में कुछ कहा जाए वही वाक्य का उद्देश्य होता है। इसके अन्तर्गत कर्ता तथा कर्ता का विस्तार आ जाते हैं। अर्थात् वाक्य का कर्ता (subject) ही वाक्य का उद्देश्य होता है।
2. विधेय – उद्देश्य के विषय में जो कहा जाए, वह विधेय होता है। इसके अन्तर्गत क्रिया, क्रिया का विस्तार, कर्म, कर्म का विस्तार आदि आ जाते हैं। अर्थात् उद्देश्य के बाद जो कुछ बचता है वह विधेय (predicate) है।

उद्देश्य	विधेय
सोहन	पुस्तक पढ़ता है।
भारत के प्रधानमंत्री	आज विदेश गए हैं।
बगल के कमरे में रहने वाला लड़का	आज बीमार है।

रचना के आधार पर वाक्य भेद –

(i) सरल वाक्य या साधारण वाक्य (Simple Sentence)

(ii) संयुक्त वाक्य (Compound Sentence)

(iii) मिश्र वाक्य या मिश्रित वाक्य (Complex Sentence)

1. सरल वाक्य – जिन वाक्य में एक ही मुख्य क्रिया होती है और एक ही उद्देश्य और विधी होता है, उसे सरल वाक्य या साधारण वाक्य कहते हैं। जैसे – सोहन किताब पढ़ रहा है।
2. संयुक्त वाक्य – जब दो या दो से अधिक स्वतंत्र उपवाक्य योजक शब्दों (समानाधिकरण समुच्चयबोधक) द्वारा जुड़े हुए हों, उन्हें संयुक्त वाक्य कहते हैं। यदि इन योजक चिह्नों को हटा दिया जाए तो प्रत्येक संयुक्त वाक्य के दो स्वतंत्र उपवाक्य बन जाएंगे। जैसे – सुबह हुई और चिड़िया चहकने लगी।
3. मिश्र वाक्य – जिन वाक्यों की रचना में एक ही प्रधान उपवाक्य तथा शेष अन्य उस पर आश्रित उपवाक्य होते हैं। उन्हें ममिश्रित वाक्य कहते हैं। जैसे – राम ने कहा कि वह बाजार जाएगा।

01. वाक्य

आश्रित उपवाक्य –

आश्रित उपवाक्य मिश्र वाक्य का वह भाग है जो अपना पूर्ण अर्थ प्रकट करने के लिए मुख्य (प्रधान) वाक्य पर निर्भर रहता है। आश्रित उपवाक्य के तीन भेद होते हैं:

(i) संज्ञा उपवाक्य

(ii) विशेषण उपवाक्य

(iii) क्रिया-विशेषण उपवाक्य

1. संज्ञा उपवाक्य – जो उपवाक्य मुख्य वाक्य में संज्ञा का कार्य करता है। जैसे – राम ने कहा कि हम लड़ाई नहीं चाहते।
2. विशेषण उपवाक्य – जो आश्रित उपवाक्य प्रधान वाक्य की किसी संज्ञा या सर्वनाम की विशेषता बताता है, उसे विशेषण उपवाक्य कहते हैं। जैसे – यह वही लड़का है जो कल मुझे बाजार में मिला था।
3. क्रिया-विशेषण उपवाक्य – जिस उपवाक्य से प्रधान वाक्य की क्रिया की विशेषता पता चलती है। जैसे – यदि वर्षा अच्छी होगी तो फसल अच्छी होगी।